

വാക്സിനേഷൻ ത്വരിതപ്പെടുത്താനുള്ള നടപടികൾ എടുത്തുവരുന്നു. അങ്ങനെ ഉപഭോഗം കൂടുന്ന ജില്ലകളിൽ കൂടുതൽ വാക്സിൻ കൊടുക്കുന്നു. സംസ്ഥാനത്തിന് കോവിഡ് വാക്സിനുകൾ അനുവദിക്കുന്നത് വർദ്ധിപ്പിക്കാൻ സംസ്ഥാനം ആരോഗ്യ മന്ത്രാലയത്തോട് അഭ്യർത്ഥിച്ചിട്ടുണ്ട്.

### കോവിഡ് വാക്സിൻ ക്ഷാമം

247 (4972) ശ്രീ. ഷാഫി പറമ്പിൽ:

ശ്രീ. ഐ. സി. ബാലകൃഷ്ണൻ:

ശ്രീ. റോജി എം. ജോൺ:

ശ്രീ. എ. പി. അനീൽ കുമാർ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് വാക്സിൻ ക്ഷാമം അതീവ രൂക്ഷമായ സാഹചര്യത്തിൽ കൂടുതൽ വാക്സിൻ ലഭ്യമാക്കാൻ സംസ്ഥാന സർക്കാർ നടത്തിയ ഇടപെടലുകൾ വിശദമാക്കാമോ?

മതിയായ അളവിൽ വാക്സിൻ ഡോസുകൾ ലഭിക്കുന്നതിന് സംസ്ഥാനം പതിവായി മന്ത്രാലയവുമായി ബന്ധപ്പെടുന്നു. സംസ്ഥാനത്തിനാവശ്യമായ കൂടുതൽ ഡോസുകളെക്കുറിച്ച് മന്ത്രാലയത്തെ അറിയിക്കുകയും 90 ലക്ഷം ഡോസുകൾ/മാസം ആവശ്യപ്പെടുകയും ചെയ്തു. പാർശ്വവൽക്കരിക്കപ്പെട്ട വിഭാഗം ഉൾപ്പെടെ എല്ലാ വിഭാഗം ജനങ്ങളിലും വാക്സിൻ എത്തുന്നുണ്ടെന്ന് ഉറപ്പുവരുത്തേണ്ടത് പ്രധാനമാണ്. അർഹരായ എല്ലാവർക്കും ചുരുങ്ങിയ സമയത്തിനുള്ളിൽ പ്രതിരോധ കത്തിവെയ്പ്പ് ലഭിക്കുന്നുണ്ടെന്ന് ഉറപ്പുവരുത്തുന്നതിനായി സംസ്ഥാനം എല്ലാ നടപടികളും സ്വീകരിച്ചുവരുന്നുണ്ട്. സർക്കാർ സിവിസി (കോവിഡ് വാക്സിനേഷൻ സെന്ററുകൾ) വഴി സൗജന്യമായി വാക്സിൻ നൽകുന്നു.

(ബി) സംസ്ഥാനത്തെ വാക്സിൻ വിതരണ സംവിധാനം സുതാര്യമല്ലെന്നും പോർട്ടൽ വഴി ബുക്ക് ചെയ്തവർക്ക് പോലും വാക്സിൻ ലഭ്യമാകുന്നില്ല എന്നുമുള്ള പരാതി ശ്രദ്ധയിൽപ്പെട്ടിട്ടുണ്ടോ?

കോവിനിൽ രജിസ്റ്റർ ചെയ്തശേഷം, സ്റ്റോട്ടുകളുടെ ലഭ്യതയെ അടിസ്ഥാനമാക്കി ഗുണഭോക്താവിന് കോവിഡ് വാക്സിനുവേണ്ടി സ്റ്റോട്ടുകൾ ബുക്ക് ചെയ്യാം. ആവശ്യ കതയുമായി താരതമ്യപ്പെടുത്തുമ്പോൾ വാക്സിൻ ലഭ്യത വളരെ കുറവായതിനാൽ കോവിനിൽ പ്രസിദ്ധീകരിച്ച എല്ലാ സ്റ്റോട്ടുകളും ഏതാനും മിനിറ്റുകൾക്കുള്ളിൽ ബുക്ക് ചെയ്യപ്പെടും. അതിനാൽ, പലർക്കും വാക്സിനേഷൻ സ്റ്റോട്ടുകൾ ലഭിക്കുന്നത് ബുദ്ധിമുട്ടുണ്ടാകുന്നുണ്ട്. മുകളിൽ സൂചിപ്പിച്ചതുപോലെ മതിയായ വാക്സിൻ സ്റ്റോക്ക് ഉറപ്പാക്കുന്നത് പ്രശ്നം പരിഹരിക്കാനുള്ള മാർഗ്ഗമാണ്. കൂടുതൽ വാക്സിൻ ലഭ്യമാക്കാൻ കേന്ദ്ര ഗവൺമെന്റിനോട് അഭ്യർത്ഥിച്ചിട്ടുണ്ട്.

(സി) വയോധികർ ഉൾപ്പെടെ നാല്പത്തിയഞ്ചുവയസ്സിന് മുകളിൽ പ്രായമായ പലർക്കും ആദ്യ ഡോസ് വാക്സിൻ പോലും കിട്ടിയിട്ടില്ല എന്ന വസ്തുത പരിശോധിച്ചിട്ടുണ്ടോ; എങ്കിൽ ഇവർക്ക് ആദ്യ ഡോസ് ലഭ്യമാക്കാൻ നടപടികൾ സ്വീകരിക്കുമോ?

4-8-2021-ലെ കണക്കനുസരിച്ച് വയോധികർ ഉൾപ്പെടെ 45 വയസ്സിനു മുകളിൽ പ്രായമായവരിൽ 9467781 പേർ ആദ്യ ഡോസ് വാക്സിൻ സ്വീകരിച്ചിട്ടുണ്ട്. ഇത് Target population-ന്റെ 83% ആണ്. ഇവരിൽ 4957368 പേർ രണ്ടാമത്തെ ഡോസും സ്വീകരിച്ചിട്ടുണ്ട്.

#### കോവിഷീൽഡ് വാക്സിന്റെ വിനിയോഗം

248 (4973) ശ്രീ. തിരുവഞ്ചൂർ രാധാകൃഷ്ണൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കോവിഷീൽഡ് വാക്സിൻ സൗജന്യ സ്റ്റോട്ടിനെക്കാൾ കൂടുതൽ പെയ്ഡ് സ്റ്റോട്ട് നൽകുന്നതായി ശ്രദ്ധയിൽപ്പെട്ടിട്ടുണ്ടോ?

സംസ്ഥാനത്ത് കോവിഷീൽഡ് വാക്സിന്റെ സൗജന്യ സ്റ്റോട്ടുകളാണ് കൂടുതൽ നൽകുന്നത്. ഗവൺമെന്റ് സിവിസി വഴി സൗജന്യമായും നിർമ്മാതാവും MoHFW- ഉം നിശ്ചയിച്ച നിരക്ക് പ്രകാരം സ്വകാര്യ സിവിസി വഴിയുമാണ് ഇപ്രകാരം കോവിഡ് വാക്സിൻ നൽകിവരുന്നത്. 2021 മേയ് 1 മുതൽ ആഗസ്റ്റ് 6 വരെ, 18, 19, 301 ഗുണഭോക്താക്കൾ സ്വകാര്യമേഖലയിൽ നിന്ന് കോവിഡ് വാക്സിൻ സ്വീകരിച്ചിട്ടുണ്ട്. 2026/8/2021-വരെ നാല്പത്തിയഞ്ച് വയസ്സിന് മുകളിൽ 13340802 ഡോസുകൾ നൽകിയിട്ടുണ്ട്. അതിൽ 508494 പേർക്ക് പെയ്ഡ് ഡോസ് നൽകി (ഒരു ഡോസിന് 780 രൂപ). ഇതിനു പുറമെ 8,29,978 ഡോസുകൾ സ്വകാര്യ മേഖലയിൽ 250 രൂപ /ഡോസ് മാർച്ച്, ഏപ്രിൽ കാലയളവിൽ നൽകി. 1 മാർച്ച്-ഏപ്രിൽ മാസങ്ങളിൽ, കേന്ദ്രസർക്കാർ പ്രൈവറ്റ് കോവിഡ് വാക്സിനേഷൻ സെന്ററുകൾക്ക് സബ്സിഡി നിരക്കിൽ വാക്സിനേഷൻ നൽകിയ അവസരത്തിൽ 8,29,976 ഡോസുകൾ സ്വകാര്യമേഖലയിൽ നൽകിയിട്ടുണ്ട്. അങ്ങനെ മൊത്തം കോവിഡ് വാക്സിനേഷന്റെ 12.28 ശതമാനമാണ് ഇതുവരെ സ്വകാര്യ മേഖലയിൽ നടന്നത്.

(ബി) സർക്കാരിന്റെ പക്കൽ വാക്സിൻ ഇല്ലാതിരുന്ന ദിവസങ്ങളിൽ സ്വകാര്യ ആശുപത്രികൾ കോവിഷീൽഡ് വാക്സിൻ നൽകിയ വിവരം ശ്രദ്ധയിൽപ്പെട്ടിട്ടുണ്ടോ?

കേന്ദ്രസർക്കാരിന്റെ വിതരണവും സ്വകാര്യ വിതരണവും വ്യത്യസ്ത ചാനലുകളിലൂടെയാണ്. രണ്ടും സ്വതന്ത്രമാണ്. സർക്കാർ സിവിസികൾ കേന്ദ്രസർക്കാരിന്റെ സപ്ലൈ ഉപയോഗിച്ചാണ് പ്രവർത്തിക്കുന്നത്, എന്നാൽ സ്വകാര്യ സി.വി.സി.-കൾ